

КЫРГЫЗ РЕСПУБЛИКАСЫ
ТАЛАС ОБЛАСТЫ
БАКАЙ-АТА РАЙОНУ
БИРИМДИК АЙЫЛ АЙМАГЫНЫН
АЙЫЛДЫК КЕҢЕШИ



КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
БАКАЙ-АТИНСКИЙ РАЙОН
АЙЫЛЬНЫЙ КЕНЕШ
БИРИМДИКСКОГО АЙЫЛЬНОГО
АЙМАКА

ТОКТОМ
ПОСТАНОВЛЕНИЕ

05.02. 2025-ж.

№ 24

Ак-Дөбө айылы

“Муниципалдык ишкананын тарифтерин бекитүү” жөнүндө

Биримдик айыл өкмөтүнө караштуу “Кут-Биримдик” муниципалдык ишканасынын жетекчиси У.Буланбековдун маалыматын угуп талкуулап чыгып, Биримдик айылдык кеңешинин II чакырылышынын 2025-жылдын 5-февралдагы IV сессиясы **токтом кылат:**

1. Таштандыларды чыгаруу боюнча кызмат көрсөтүүгө ар бир түтүнгө ай сайын 100 (жүз) сомдон бекитилсин.
2. Соода түйүн жана башка ишканалардан таштанды чыгаруу боюнча кызмат көрсөтүүгө бир кубуна 428 (төрт жүз жыйырма сегиз) сомдон бекитилсин.
3. Төлөө убактысы ар бир айдын 15-числосуна чейин жүргүзүлсүн.
4. Бул токтомду аткаруу жагы “Кут-Биримдик” муниципалдык ишканасына милдеттендирилсин.
5. Токтомдун аткарылышын көзөмөлдөө жагын өзүмө калтырам.

Төрага



Т.А.Бечелов

КЫРГЫЗ РЕСПУБЛИКАСЫ
ТАЛАС ОБЛАСТЫ
БАКАЙ-АТА РАЙОНУ
БИРИМДИК АЙЫЛ АЙМАГЫНЫН
АЙЫЛДЫК КЕҢЕШИ



КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
БАКАЙ-АТИНСКИЙ РАЙОН
АЙЫЛЬНЫЙ КЕНЕШ
БИРИМДИКСКОГО АЙЫЛЬНОГО
АЙМАКА

ТОКТОМ
ПОСТАНОВЛЕНИЕ

05.02. 2025-ж.

№ 25

Ак-Дөбө айылы

“2024-жылдын бюджетинин аткарылышы” жөнүндө

Биримдик айыл өкмөтүнүн башчысы З.Эшенкуловдун маалыматын угуп талкуулап чыгып, Биримдик айылдык кеңешинин II чакырылышынын 2025-жылдын 5-февралдагы IV сессиясы **токтом кылат:**

1. Биримдик айыл өкмөтүнүн башчысы З.Эшенкуловдун 2024-жылдын жергиликтүү бюджетинин аткарылышы боюнча отчету канааттандыруу деп табылсын.
2. Бул токтомду аткаруу жагы Биримдик айыл аймагынын башчысына милдеттендирилсин.
3. Токтомдун аткарылышын көзөмөлдөө жагын өзүмө калтырам.

Төрага



Т.А.Бечелов



ТО К Т О М
ПОСТАНОВЛЕНИЕ

05.02. 2025-ж.

№ 26

Ак-Дөбө айылы

**Биримдик айыл өкмөтүнүн 2025- жылга жергиликтүү бюджетинин жана
2026- 2027 жылдарга болжолун бекитүү жөнүндө**

Биримдик айылдык кеңеши Биримдик айыл өкмөтүнүн 2025-жылга бюджетинин долбоорун угуп талкуулап чыгып, Биримдик айылдык кеңешинин II чакырылышынын 2025-жылдын 5-февралдагы IV сессиясы **токтом кылат:**

1. Биримдик айыл өкмөтүнүн 2025-жылга бюджетинин көлөмү кирешеси жана чыгашасы менен 53489,4 миң сом суммасында баланс бекитилсин.

Киреше бөлүгү төмөнкү киреше булактарынын эсебинен түзүлсүн:

Теңдөөчү грант	19110,2 миң сом
Иш берүүчүлөр тарабынан айлык акыдан кармалуучу киреше салыгы	20197,6 миң сом
Патенттик негизде алынуучу киреше салык	375,0 миң сом
Турак жай эмес имаратка жана жайга мүлк салыгы	144,2 миң сом
Турак жай имаратка жана жайга мүлк салыгы	3,5 миң сом
Үйдүн жанындагы жер, короо- жай жана багбанчылык –чарбак участкаларына мүлк салыгы	498,7 миң сом
Калктуу конуштардын жерлерине жана айыл чарба багытындагы болбогон жерлерге мүлк салыгы	384,6 миң сом
Жер казынасын пайдалануу укугуна лицензияны кармоо үчүн жыйым	739,3 миң сом
КБФ жерлердин аренда акысы	4020,6 миң сом
Муниципалдык менчикте турган жайлардын имараттардын курумалардын жабдуулардын жана техникалардын ижара акысы	136 миң сом
Калктуу конуштарда жер ижарасы үчүн акы	48,0 миң сом
Жайыт жерледи пайдалануу үчүн жыйым	331,7 миң сом
Мектепке чейинки жана мектеп мекемелерине кошумча кызмат көрсөтүү акысы	7500 миң сом

Чыгаша бөлүгү 53489,4 миң сом өлчөмүндө төмөндөгү бөлүмдөр боюнча бекитилсин:

- | | |
|------------------------|-----------------|
| 1. Башкаруу аппаратына | 14713,8 миң сом |
| 2. Коргонуу бөлүмүнө | 450,0 миң сом |

3. Экономикалык маселелер	331,7 мин сом
4. Турак жай коммуналдык бөлүмүнө	19867,2 миң сом
5. Маданият бөлүмүнө	5230,8 миң сом
6. Билим берүү бөлүмүнө	4370,9 миң сом
7. Социалдык коргоо бөлүмүнө	1025,0 миң сом
8. Атайын каражат	7500,0 миң сом

2. 2025-жылдын бюджетине белгиленген каржылоо чыгымдары биринчи кезекте корголгон статьялар боюнча жумшалсын (эмгек акы, соц. фонд, байланыш, тамак-аш, ж.б.).
3. Жыл ичинде жергиликтүү киреше булактары бюджетте белгиленген суммадан ашык түшсө, ал суммага жараша бюджеттин чыгаша бөлүгүнө өзгөртүү киргизүү жагы айылдык Кеңештин сессиясына сунушталсын, планга тактоо киргизүү Каржы Министрлигинен Ар кандай чыгымдарга жана курулмаларды алууга жетпеген 10150800 (бир миллион беш жүз жыйырма тогуз миң сегиз жүз элүү жети) сом акча каражаты Каржы Министрлигинен суралсын.
4. Бюджетти аткаруу процессинде зарыл учурда кварталдан кварталга, разделден разделге жана статьядан статьяга жылдыруулар айыл өкмөтүнүн финансы экономикалык бөлүмүнүн сунушунун негизинде, айылдык өкмөтүнүн башчысынын токтому менен жүргүзүлсүн.
5. 2025-жылга белгиленген бюджеттин эсебинен 450 миң сом өзгөчө кырдаалдар үчүн кол тийбес резерв катары пландаштырылсын. Ошондой эле Кыргыз Республикасынын бюджеттик укуктун негизги принциптери жөнүндө Мыйзамынын 21-статьясынын негизинде 2025-жылдын бюджетинин чыгаша көлөмүнүн 1%ынын эсебинен 489,9 миң сом айыл өкмөтүнүн резервдик фондусу болуп түзүлүп айыл өкмөт башчысынын тескөөсүнө берилсин.
6. 2025-жылдын бюджетинин киреше жагын жыйноодо, өткөн жылдан калган суммаларды (недоимкаларды) толук өндүрүүдө айыл өкмөтүнүн салык кызматкерине катуу талап коюлсун, ошондой эле алардын ишине ар тараптуу жардамдар көрсөтүлсүн.
7. Ал эми мектептердин жыл ичиндеги (текущий) ремонтна каражаттар республикалык бюджеттен камсыз болуп жаткандыгы эске алынсын.
8. КР Өкмөтүнүн 2013 – жылдын 30- майындагы №302 токтомунун 1 – пунктунда көрсөтүлгөндөй билим берүү уюмдарынын окуу жана тарбия иштерине байланыштуу чыгымдары Билим Берүү Министрлиги аркылуу каржыланаары белгиленсин.
9. Жергиликтүү бюджетти колдоо иретинде Республика тарабынан бөлүнгөн тендештирүү гранттары коргоодогу статьялары (айлык акы, соц. фондко чегерүү ж.б.) жана коммуналдык чыгымдарды жабууга гана жумшалсын.
10. Айыл өкмөтүндөгү балдар бакчасынын атайын каражаттарын казыналыктан өткөрбөй туруп пайдаланууга тыюу салынсын. Тартип бузган учурда ал сумма 100% республикалык бюджетке алынаары жөнүндө мыйзамда көрсөтүлгөндүгү эскертилсин.
11. 2026-жылдын бюджетинин болжолунун жалпы көлөмү анын ичинен тендөөчү грант 57 852,6 миң сом. 2027-жылдын бюджетинин болжолунун жалпы көлөмү 59 047,7 миң сом анын ичинен тендөөчү грант 20 000,0 миң сом суммасында белгиленсин.
12. Токтомдун аткарылышын көзөмөлдөө жагы айылдык аймактык Кеңешинин бюджеттик комиссиясына тапшырылсын.

Төрага:



Т. Бечелов



ТОКТОМ
ПОСТАНОВЛЕНИЕ

05.02. 2025-ж.

№ 27

Ак-Дөбө айылы

КРнын бюджеттик кодексинин 117-беренесин жетекчиликке алып Биримдик айыл өкмөтүнүн жергиликтүү бюджетинин 2023-жылдагы финансылык отчетун бекитүү жөнүндө

Биримдик айыл аймагынын айылдык кеңешинин II —чакырылышынын 5-сессиясы айыл өкмөтүнүн 2023-жылдагы финансылык отчетун угуп, талкуулап чыгып **токтом** кылат:

1. Кең-Арал айыл өкмөтүнүн 2023-жылдагы финансылык отчету:
кирешеси боюнча планы 9438,7 миң сомдун ордуна 10187,9 сомду түзүп, 107,9 % га аткарылгандыгы бекитилсин.
чыгашасы боюнча
чыгашасы боюнча пландагы 9438,7 миң сомдун ордуна 9268,0 миң сомду түзүп 98,2 % га аткарылгандыгы бекитилсин.
2. Өзгөрүш айыл өкмөтүнүн 2023-жылдагы финансылык отчету:
кирешеси боюнча планы 14575,3 миң сомдун ордуна 14809,4 миң сомду түзүп, 92,0% га аткарылгандыгы бекитилсин.
чыгашасы боюнча
чыгашасы боюнча пландагы 14575,3 миң сомдун ордуна 14236,1 миң сомду түзүп 97,7 % га аткарылгандыгы бекитилсин
3. Ак-Добо айыл өкмөтүнүн 2023-жылдагы финансылык отчету:
кирешеси боюнча планы 33525,6 миң сомдун ордуна 32120,8 сомду түзүп, 95,8 % га аткарылгандыгы бекитилсин.
чыгашасы боюнча чыгашасы боюнча пландагы 33535,6 миң сомдун ордуна 26802,1 миң сомду түзүп 79,9 % га аткарылгандыгы бекитилсин

Төрага



Т.Бечелов

КЫРГЫЗ РЕСПУБЛИКАСЫ
ТАЛАС ОБЛАСТЫ
БАКАЙ-АТА РАЙОНУ
БИРИМДИК АЙЫЛ АЙМАГЫНЫН
АЙЫЛДЫК КЕҢЕШИ



КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
БАКАЙ-АТИНСКИЙ РАЙОН
АЙЫЛЬНЫЙ КЕНЕШ
БИРИМДИКСКОГО
АЙЫЛЬНОГО АЙМАКА

ТОКТОМ
ПОСТАНОВЛЕНИЕ

05.02. 2025-ж.

№ 28

Ак-Дөбө айылы

Комиссия курамын түзүү жөнүндө

Биримдик айылдык кеңеши Биримдик айыл өкмөтүнүн 2024-жылга чейинки өндүрүлбөй келген ижара жана салыктар боюнча маалыматын угуп талкуулап чыгып, Биримдик айылдык кеңешинин II чакырылышынын 2025-жылдын 5-февралдагы IV сессиясы **ТОКТОМ КЫЛАТ:**

1. Биримдик айыл өкмөтүнүн 2024-жылга чейин өндүрүлбөй жаткан салык жана ижара акыларын тактоо боюнча төмөндөгү депутаттардан турган комиссия курамы түзүлсүн: Атамбеков А.А., Турдукулов А.Т., Кенешова Б.Ж., Нурманбетов К.С., Кушубак кызы С., Кочоркулов А.А., Өзүбеков Ч.А.
2. Токтомдун аткарылышын көзөмөлдөө жагын өзүмө калтырам.

Төрага



Т.А.Бечелов

КЫРГЫЗ РЕСПУБЛИКАСЫ
ТАЛАС ОБЛАСТЫ
БАКАЙ-АТА РАЙОНУ
БИРИМДИК АЙЫЛ АЙМАГЫНЫН
АЙЫЛДЫК КЕҢЕШИ



КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
БАКАЙ-АТИНСКИЙ РАЙОН
АЙЫЛЬНЫЙ КЕНЕШ
БИРИМДИКСКОГО
АЙЫЛЬНОГО АЙМАКА

ТОКТОМ
ПОСТАНОВЛЕНИЕ

05.02. 2025-ж.

№ 29

Ак-Дөбө айылы

«Биримдик айыл өкмөтүнүн алдындагы коомдук алдын алуу борборунун (КААБ) Уставын бекитүү жөнүндө»

Биримдик айыл өкмөтүнүн алдындагы коомдук алдын алуу борборунун Уставынын долбоорун иштеп чыгуу жана талкуулоо боюнча Биримдик айыл өкмөтүнүн башчысы З.Эшенкуловдун маалыматын угуп жана талкуулап чыгып, Биримдик айылдык кенешинин II чакырылышынын кезектеги 2025-жылдын IV сессиясы **токтом кылат:**

1. Биримдик айыл өкмөтүнүн алдындагы коомдук алдын алуу борборунун Уставы бекитилсин (тиркеме тиркелет).
2. Ушул токтом тиркемеси менен жалпыга маалымдоо каражаттарына жарыяланган соң, Талас областтык юстиция башкармалыгына ченемдик укуктук актылардын мамлекеттик реестрине киргизүү үчүн көчүрмөсү жөнөтүлсүн.
3. Токтомдун аткаруу жагы Биримдик айыл өкмөтүнүн башчысына жүктөлсүн.
4. Токтомдун аткарылышын көзөмөлдөө жагын өзүмө калтырамын.

Төрага



Т.Бечелов

Биримдик айылдык кеңешинин
2025-жылдын 5-февралындагы
II-чакырылышынын
IV- сессиясынын
№29 токтомунун менен
бекитилген

Биримдик айыл өкмөтүнүн алдындагы коомдук алдын алуу борборунун уставы (КААБ)

1. Жалпы жоболор

1. Коомдук алдын алуу борбору мындан ары (КААБ)-жергиликтүү өз алдынча башкаруу органдары(ЖОБО) тарабынан көрсөтүлгөн административдик аймактык бирдиктердин жана алардын курамына кирген айрым калктуу конуштардын тиешелүү аймактарында укук бузуулардын алдын алууну уюштурууга жана жүргүзүүгү ЖӨӨБ менен жарандардын биргеликте катышуусу максатында тиешелүү административдик аймакта түзүлүүчү коммерциялык уюм эмес.

2. Уюмдун толук аталышы:

–Биримдик айыл өкмөтүнүн «коомдук алдын алуу борбору» коомдук бирикме.

- расмий тилде Общественное объединение «Общественно-профилактический центр»(ОПЦ) Биримдикского айыл окмоту.

Уюмдун кыскартылган аталышы:

–Биримдик айыл өкмөтүнүн «КААБ»КБ. «ОПЦ»ОО

3. Коомдук алдын алуу борбору өз ишин «Кыргыз Республикасынын Мыйзамына, Кыргыз республикасынын укук бузуулардын алдын алуу жөнүндө жана чөйрөсүндөгү башка ченемдик укуктук актыларына жана ошондой эле мыйзамда белгиленген тартипте күчүнө кирген эл аралык келишимдерге ушул уставка ылайык ишке ашырат.

4. КААБ юридикалык өз алдынча мамлекеттик жана расмий тилдерде өзүнүн аталышы жазылган мөрү менен штампы бар жак болуп саналат.

5. КААБ нун иши ыктыярдуулук, мыйзамдуулук, инсанды урматтоо, жергиликтүү өз алдынча башкаруу органдары жана калк менен өз ара аракеттенүү принциптеринде уюштурулат.

6. КААБнун юридикалык дареги: Биримдик айыл өкмөтү, Айдар көчөсү

7. КААБнын туруктуу иш алып баруучу органынын Кеңешинин юридикалык дареги: Ак-Дөбө айылы, Айдар көчөсү №1.

2. КААБнун максаттары жана милдеттери

8. КААБнун максаты ЖООБнун жергиликтүү коомдоштуктун, жарандык коомдун, Ак-Дөбө, Кызыл-Сай, Кызыл-Чарба, Өзгөрүш, Кең-Арал айылдарында жашаган менчигинин түрүнө карабастан уюмдардын жана мекемелердин күч аракеттерин мыйзам бузуулардын алдын алууга, аныктоого, бөгөт коюуга, аларды жасоого мүмкүндүк берүүчү жагдайларды жоюу, жарандардын тартибин жана коопсуздугун камсыз кылууга багытталган иш-чараларды жүргүзүүгө бириктирүү.

9. КААБнун милдеттери төмөнкүлөрдү камтыйт:

- Мыйзам бузуулардын алдын алууга багытталган алдын алуучу чараларды көрүү.

- укутук билимдерди пропагандалоо.

- мыйзам бузууларды жана коомго каршы аракеттерди алдын алуу, аларды жасоого мүмкүндүк берүүчү себептерди жана шарттарды аныктоо жана жоюу жолу менен жарандардын укуктарын, эркиндигин жана мыйзамдуу кызыкчылыктарын мыйзамга каршы аракеттерден коргонууну камсыз кылуу.

- жашы жете электердин көзөмөлсүз калуусун алдын алуу боюнча иш-чараларга катышуу.

- мыйзам бузуулардын алдын алууга тиешелүү мыйзамдардын жана башка ченемдик укуктук актылардын долбоорлорун талкулоого, тийиштүү сунуштарды даярдоого катышуу.

- Биримдик айыл өкмөтүнүн курамына кирүүчү айрым участоктордун, калктуу конуштардын аймактарында мыйзам бузуулардын абалына жана динамикасына мониторинг жүргүзүү.

9. Кылмыштуулуктун алдын алуу, коомдук тартипти сактоо, мыйзам бузуулардын абалын талдоонун негизинде иштелип чыккан алдын алуу иш-чараларынын планына ылайык ишке ашырат.

10. КААБнун ишинин артыкчылык багыттары болуп төмөнкүлөр белгиленет:

- жалпы алдын алууну (социалдык, экономикалык, саясий укуктук жана башка кылмыштуулукка каршы факторлорду активдүү пайдаланууга мыйзам бузууларга жол бербөө) камсыз кылуу.

3. КААБнын укуктары жана милдеттери:

12. КААБнун өзүнө жүктөлгөн милдеттерди ааткарууда төмөнкүлөргө укуктуу:

- ЖООБ органдарында жана мамлекеттик бийлик органдарында өз укугун, КААБнун мүчөлөрүнүн мыйзамдуу кызыкчылыктарын коргоо жана билдирүүгө;

- КААБнун иши жөнүндө маалыматтарды жайылтууга;

- уставтын максаттарын ишке ашырууга тиешелүү маселелер боюнча демилге которүүгө жана мамлекеттик, ЖООБ бийлик органдарына сунуштарды киргизүүгө;

- мамлекеттик жана коомдук уюмдар менен келишимдик мамилелерди түзүүгө. КААБнун ишинин максаттарына шайкеш келген, Кыргыз Республикасынын мыйзамдарына каршы келбеген башка иш-аракеттерди жасоого;

- Ак-Дөбө, Кызыл-Сай, Кызыл-Чарба, Өзгөрүш, Кең-Арал айылдарында жайгашкан ишкана мекемелердин жана коммерциялык түзүмдөрдүн жетекчилери менен укуктук тартипти чындоо маселелери боюнча кызматташууга;

- ЖОБOnун жыйындарында, конференцияларда жана семинарларда КААБнун компетенциясына кирген маселелер боюнча катышууга;

- Кыргыз Республикасынын мыйзамдарында белгиленген тартипте ассоциацияларды жана бирикмелерди түзүүгө ички жана чет өлкөдөн инвестицияларды гранттарды жана башка трансферттерди тартууда укук бузуулардын алдын алуу маселелери боюнча программалардын ар түрдүү долбоорлорун иштеп чыгууга;

13. КААБ төмөнкүлөргө милдеттүү:

- Кыргыз Республикасынын мыйзамдарын, өз ишинин чөйрөсүнө тиешеси бар эл аралык принциптерин жана ченемдерин жана ушул уставда каралган ченемдерди сактоого;

- дайыма, жылына бирден кем эмес жолу жергиликтүү коомдоштуктун, жергиликтүү кеңештин жана тиешелүү деңгээлдеги укук коргоо органдарынын координациялык кеңешмесинин алдында мыйзам бузуулардын алдын алуу боюнча өз иши жөнүндө отчет берүүгө;

- мыйзам бузуу фактылары жөнүндө ички иштер органдарына (мындан ары - ИИО) маалымдоого, Кыргыз Республикасынын мыйзамдарына ылайык чараларды көрүүгө;

- коомдук бирикмелерди каттаган органдын суроо-талабы боюнча КААБдын жетектөөчү органдарынын жана кызмат адамдарынын чечимдери менен документтерди берүүгө;

- жарым жылдыктын жана жылдын жыйынтыгы боюнча жергиликтүү өз алдынча башкаруу органдарына өзүнүн иши жөнүндө дайыма маалымат берүүгө;

- тиешелүү мамлекеттик органдарга ченемдик укуктук актыларда белгиленген мөөнөттө жана тартипте тийиштүү маалыматтарды жана отчетторду өз убагында берүүгө;
- жалпыга маалымдоо каражаттары жана жергиликтүү өз алдынча башкаруу органынын сайты аркылуу коомчулукка КААБдын иши жөнүндө мезгил мезгили менен маалымдап турууга;
- КААБдын кадыр-баркы жана имиджи жөнүндө кам көрүүгө, анын идеяларын пропагандалоого.

4. КААБдын мүчөлөрүнүн укуктары жана милдеттери

14. КААБга мүчөлүк ыктыярдуу негизде, жеке жана (же) жамааттык тартипте, жеке жана (же) жамааттык кайрылуунун негизинде ишке ашырылат.

15. Ошол шаарда, айылдык аймакта туруктуу жашаган же иштеген, 18 жашка толгон, иш-аракетке жөндөмдүү Кыргыз Республикасынын жарандары, жергиликтүү өз алдынча башкаруу органдарынын башчылары, ИИОнун кызматкерлери, ИИОнун жана эмгектин ардагерлери, аксакалдар сотторунун, аялдар жана жаштар кеңешинин, комерциялык эмес уюмдардын өкүлдөрү, ошондой эле ишканалардын, окуу жайлардын жетекчилери, айылдык, шаардык кеңештердин депутаттары, кварталдык, турак-жай комитеттеринин, кондоминиумдардын төрагалары жана өзүнүн моралдык-иштиктүү сапаттары боюнча коомдук тартипти коргоо милдеттерин ийгиликтүү аткарууга жөндөмдүү жарандар КААБдын мүчөлөрү боло алышат.

16. КААБдын мүчөлөрү өз милдеттерин аткарууда мамлекеттин коргоосунда болушат. Алардын кол тийбестиги, ар-намысы жана кадыр-баркы Кыргыз Республикасынын мыйзамдарында белгиленген тартипте корголот.

17. КААБдын мүчөлөрү бирдей укукка ээ болушат жана бирдей милдеттерди аткарышат.

18. КААБдын мүчөлөрү төмөнкүлөргө укуктуу:

- жалпы чогулуштарга катышууга;
- КААБдын жетектөөчү жана контролдоочу-ревизиялык органдарына шайлоого жана шайланууга;
- КААБга анын иши менен байланышкан маселелер боюнча сунуштарды киргизүүгө;

- КААБдын пландалган иш-чаралары жөнүндө маалымат алууга;

- КААБ тарабынан өткөрүлүүчү иш-чараларга катышууга.

19. КААБдын мүчөсү төмөнкүлөргө милдеттүү:

- КААБдын Уставын сактоого;
- КААБдын ишине катышууга;
- КААБдын жетектөөчү органдарынын чечимдерин аткарууга;
- КААБ тарабынан өткөрүлүүчү иш-чараларга, жалпы чогулуштарга катышууга.

20. КААБга мүчөлүк төмөнкү учурларда токтотулат:

- жеке арызынын негизинде;
- КААБдын жетектөөчү органынын чечиминин негизинде КААБдын мүчөлүгүнөн чыгаруу;
- КААБдын мүчөсү каза болгондо;
- КААБдын мүчөсү ден-соолугунун абалы боюнча өз милдеттерин аткарууга жөндөмсүз болгондо;

- КААБдын мүчөсү ишке жөндөмсүз деп таанылган учурда;

- Кыргыз Республикасынын мыйзамдарында каралган башка учурларда.

21. КААБдан чыгаруу төмөнкү учурларда жүргүзүлөт:

- ушул Уставдын талаптарын бузганда;
- жарандын ар-намысына жана кадыр-баркына шек келтирүүчү жоосундарды жасаганда;
- КААБдын ишине үч жолудан ашык катышуудан баш тартканда.

5. КААБдын жетектөөчү органдары жана алар тарабынан каралуучу маселелер

22. КААБдын жогорку органы болуп жалпы чогулуш эсептелет.

23. Жалпы чогулуш эгерде, чечим кабыл алууга анын мүчөлөрүнүн үчтөн биринен кем эмеси, ал эми коомдук бирикменин 100дөн ашуун мүчөсү болгон учурда - 25 мүчөсүнөн кем эмеси катышса кворумга ээ болот.

24. Жалпы чогулуштун өзгөчө компетенциясын төмөнкү маселелер түзөт:

- Уставга өзгөртүүлөрдү жана толуктоолорду киргизүү;
- КААБдын ишинин артыкчылыктуу багыттарын аныктоо, анын мүлкүн пайдалануу тартиби;
- коомдук бирикменин мүчөлөрүн кабыл алуу же андан чыгаруу (эгерде уставда башкача белгиленбесе);
- башкаруу органдарын түзүү тартиби;
- иши жөнүндө жылдык отчетту жана жылдык балансты бекитүү;
- башка юридикалык жактардын ишине катышуу;
- кайра уюштуруу жана жоюу;
- башка маселелер.

25. КААБ жалпы чогулуштун жыйындарын өткөрүү жана мүчөлөрдү кат жүзүндө сурамжылоо менен чечим чыгарышы мүмкүн.

26. КААБдын жалпы чогулушу зарылдыкка жараша, бирок жылына бирден кем эмес жолу чогулат.

27. КААБдын туруктуу иш алып баруучу органы болуп КААБдын Кеңеши (мындан ары - Кеңеш) саналат, ал КААБдын жалпы чогулушуна жана ЖӨБОго отчет берип турат.

28. Кеңештин курамы ЖӨБдүн аткаруучу органынын сунушу боюнча жергиликтүү кеңештин чечими менен 2 жылдык мөөнөткө бекитилет.

29. Кеңештин курамына уюмдардын, мекемелердин, окуу жайларынын жетекчилери, жергиликтүү кеңештердин депутаттары, ЖӨБдүн аткаруучу органынын жооптуу кызматкерлери, кондоминиумдардын, балдар иштери боюнча комиссиялардын өкүлдөрү, ИИОнун жана башка укук коргоо органдарынын, коомдук бирикмелердин, жергиликтүү коомдоштуктун, КААБдын мүчөлөрү болуп саналган жарандык коомдун өкүлдөрү кире алышат.

30. Кеңештин чечими Кеңештин мүчөлөрүнүн жалпы санынын көпчүлүк добушу менен кабыл алынат.

31. Кеңештин компетенциясына төмөнкүлөр кирет:

- төраганы, анын орун басарын жана жооптуу катчыны шайлоо;
- мыйзам бузуулардын алдын алуу боюнча иштердин программаларын бекитүү жана ишке ашыруу;
- Кеңештин пландарын жана иш-чараларын бекитүү;
- ЖӨБОнун жана КААБдын жалпы чогулушунун чечими менен аныкталган милдеттерди ишке ашыруу;
- КААБдын мүчөлүгүнө кабыл алуу жана КААБдын мүчөлүгүнөн чыгаруу;
- мыйзам бузуулардын алдын алуу маселелерин жана башка социалдык көйгөйлөрдү чечүүдө активдүү катышкан жарандарды, коомчулукту сыйлоо жөнүндө өтүнүч каттарын киргизүү;
- Кыргыз Республикасынын ченемдик укуктук актылары, ЖӨБОнун локалдык актылары менен киргизилген, ушул Уставга каршы келбеген башка маселелер.

32. Кеңеш коомдук башталышта иш алып барат. Кеңешке Кеңештин төрагасы, ал эми ал жок учурда Кеңештин төрагасынын орун басары жетекчилик кылат.

33. КААБдын Кеңешинин төрагасынын компетенциясына төмөнкү маселелер кирет:

- КААБдын жалпы чогулушунун чечимдеринин аткарылышын контролдоону уюштуруу;

- баардык мамлекеттик, жеке, коомдук уюмдарда жана бирикмелерде КААБдын атынан ишеним катсыз чыгуу;
- келишимдерди, макулдашууларды түзүү жана аларды бузуу;
- банктарда эсептерди ачуу жана КААБдын каражаттарын тескөө;
- КААБдын жалпы чогулушунун, Кеңештин өзгөчө компетенциясына кирбеген башка ыйгарым укуктар.

34. Кеңештин ишин уюштуруучулук камсыздоону Кеңештин жооптуу катчысы ишке ашырат.

35. Кеңештин чечими менен анын ишинин артыкчылыктуу багыттары боюнча Кеңештин жыйындарына материалдарды жана сунуштарды даярдоо, башка маселелерди чечүү үчүн туруктуу жана убактылуу жумушчу топтор жана секциялар түзүлүшү мүмкүн, алардын иштерине Кеңештин мүчөлөрү жетекчилик кылышат.

36. Кеңештин жыйыны кварталда бирден кем эмес жолу өткөрүлөт. Зарыл болгон учурда Кеңештин кезексиз жыйындары өткөрүлүшү мүмкүн.

37. Кеңештин жыйынын Кеңештин төрагасы, ал эми ал жок учурда Кеңештин төрагасынын орун басары алып барат.

38. Кеңештин жыйыны эгерде, ага Кеңештин мүчөлөрүнүн жарымынан кем эмеси катышса укуктуу деп саналат.

39. Кеңештин чечими жыйынга катышкан Кеңештин мүчөлөрүнүн көпчүлүк добушу менен кабыл алынат жана протокол менен таризделет, ага Кеңештин төрагасы же болбосо жыйынга төрагалык кылган адам кол коёт.

40. Кеңештин чечими сунуштама мүнөзүнө ээ. Кеңештин кабыл алынган чечимдери, сунуштары, сунуштамалары жөнүндө маалыматтар жалпыга маалымдоо каражаттары, коммуникациялуу байланыш аркылуу бийлик органдарына, коомчулукка жеткирилет.

6. КААБды кайра уюштуруу жана жоюу, ошондой эле анын Уставына өзгөртүүлөрдү жана толуктоолорду киргизүү тартиби

41. КААБды кайра уюштуруу жана жоюу, ошондой эле анын Уставына өзгөртүүлөрдү жана толуктоолорду киргизүү КААБдын жалпы чогулушунун чечими же болбосо Кыргыз Республикасынын мыйзамдарында каралган негиздер боюнча жана тартипте соттун чечими менен ишке ашырылат.

42. КААБды кайра уюштуруу жана жоюу, ошондой эле анын Уставына өзгөртүүлөрдү жана толуктоолорду киргизүү жөнүндө чечим жалпы чогулушка катышкан КААБдын мүчөлөрүнүн 2/3тен кем эмес добушу менен кабыл алынат.

43. КААБдын Уставындагы баардык өзгөртүүлөр жана толуктоолор мыйзамда белгиленген тартипте мамлекеттик каттоого тийиш жана ошол катталган учурдан тартып юридикалык күчкө ээ болот.

44. Юридикалык жактардын бирдиктүү мамлекеттик реестрине тиешелүү жазуулар киргизилген учурдан тартып КААБ өз ишин токтотту деп саналат.

7. Мыйзамдарды бузгандыгы үчүн жоопкерчилик

45. Мыйзамдарды бузган учурда КААБ жана анын мүчөлөрү Кыргыз Республикасынын мыйзамдарына ылайык жоопкерчилик тартышат.

8. Ревизиялык-контролдоочу органы

46. КААБдын финансылык жана чарбалык ишин КААБдын жалпы чогулушу менен 2 жылдык мөөнөткө шайлануучу Ревизиялык комиссия (Ревизор) контролдойт.

47. КААБдын жетектөөчү жана аткаруучу органдарында кандайдыр бир кызмат ордун ээлеген адамдар Ревизиялык комиссиянын (Ревизор) мүчөсү боло алышпайт.

48. Ревизиялык комиссия (Ревизор) жалпы чогулушка отчет берет.

49. КААБдын баардык кызмат адамдары Ревизиялык комиссиянын (Ревизор) өз функцияларын аткаруусуна көмөк көрсөтүүгө милдеттүү.

9. КААБдын финансылык, чарбалык иши жана мүлкү

50. КААБдын иши төмөнкү булактардан каржыланат:

- жергиликтүү башкаруу органдары менен макулдашуу боюнча жергиликтүү бюджеттен;

- юридикалык жана жеке жактардын ыктыярдуу төгүмдөрүнөн;

- гранттар жана башка бекер жана кайтарымсыз жардамдардан;

- кандай формада болбосун кайтарылуучу жана төлөнүүчү карыз алууларды тартуудан тышкары, Кыргыз Республикасынын мыйзамдары менен тыюу салынбаган башка булактардан.

51. Жергиликтүү өз алдынча башкаруу органдары коомдук тартипти коргоого, анын ичинде мыйзам бузуулардын алдын алууга көмөк көрсөтүүнүн айрым маселелерин аткарууну, ошол эле учурда берилүүчү ыйгарым укуктарды финансылык камсыздоо каражаттарын же булактарын аныктоо жана өткөрүп берүү менен КААБга өткөрүп берүүгө укуктуу.

52. Мыйзам бузуулардын алдын алуу маселелери боюнча ыйгарым укуктарды өткөрүп берүү, аларды финансылык камсыздоону аныктоо жөнүндө чечим тиешелүү жергиликтүү кеңеш менен макулдашуу боюнча жергиликтүү өз алдынча башкаруунун аткаруучу органы тарабынан кабыл алынат.

53. Менчигинин түрүнө карабастан ишканалардын, мекемелердин жана уюмдардын жетекчилери өздөрүнүн ыйгарым укуктарынын чегинде КААБды материалдык жана моралдык колдоо чараларын көрө алышат.

54. КААБга берилген материалдык жана материалдык эмес активдер Кыргыз Республикасынын мыйзамдарында белгиленген тартипте КААБдын ыкчам башкаруусуна өткөрүлүп берилүүгө тийиш.

КЫРГЫЗ РЕСПУБЛИКАСЫ
ТАЛАС ОБЛАСТЫ
БАКАЙ-АТА РАЙОНУ
БИРИМДИК АЙЫЛ АЙМАГЫНЫН
АЙЫЛДЫК КЕҢЕШИ



КЫРГЫЗСКАЯ РЕСПУБЛИКА
ТАЛАССКАЯ ОБЛАСТЬ
БАКАЙ-АТИНСКИЙ РАЙОН
АЙЫЛЬНЫЙ КЕНЕШ
БИРИМДИКСКОГО АЙЫЛЬНОГО
АЙМАКА

ТОКТОМ
ПОСТАНОВЛЕНИЕ

05.02. 2025-ж.

№ 30

Ак-Дөбө айылы

“Короо жанындагы жер участокторун пайдалангандыгы үчүн жер салыгынын коэффициенти жөнүндө”

Биримдик айылдык кеңеши Биримдик айыл өкмөтүнүн башчысы З.Эшенкуловдун айыл аймактагы Короо жанындагы жер участокторун пайдалангандыгы үчүн жер салыгынын коэффициенти жөнүндө маалыматын угуп жана талкуулап чыгып, Биримдик айылдык кеңешинин II чакырылышынын кезектеги 2025-жылдын IV сессиясы **токтом** кылат:

1. Биримдик айыл аймагынын Ак-Дөбө, Кызыл-Сай, Кызыл-Чарба жана Кең-Арал айылдарындагы Короо жанындагы жер участокторун пайдалангандыгы үчүн жер салыгы 1.2 коэффициентине көтөрүлсүн .
2. Токтомду аткаруу жагы Биримдик айыл өкмөтүнүн башчысына жүктөлсүн.
3. Токтомду аткарылышын көзөмөлдөө жагын өзүмө калтырамын.

Төрага



Т.Бечелов